

7.(37)

డా.కీ 84:1-7

1. సైన్యముల కథిపతివగు యెహోవా నీ నివాసములు - ఎంతో రమ్యములు

పల్లవి: సైన్యముల యెహోవా

2. యెహోవా మందిరము - చూడవలెనని నా ప్రాణమెంతో - ఆశతో సొమ్మసిల్లెను || సైన్య||

3. జీవముగల దేవుని - దర్శించ నా హృదయము నా శరీర మానంద - కేక వేయుచున్నది || సైన్య||

4. సైన్యముల యెహోవా - నా రాజు నీ బలి పీఠము నొద్దనే - పిచ్చుకలకు గూళ్ళు దొరికెను || సైన్య||

5. పిల్లలు పెట్టుటకు - వాన కోవెలకు గూటిస్థలము - దొరికెను - నా దేవా || సైన్య||

6. నీ మందిరములో నుండువారు ధన్యులు వారు నిత్యము నిన్ను సన్నుతించెదరు || సైన్య||

7. నీ వలన బలమునొందువారు ధన్యులు యాత్ర మార్గములతి ప్రియములు వారికి || సైన్య||

8. వారు బాకా లోయలోబడి వెళ్ళుచు దానిని జలమయముగ చేయుదురు || సైన్య||

9. తొలకరివాన దాని దీవెనలతో కప్పును వారు బలాభివృద్ధి నొందుచు వెళ్ళుదురు || సైన్య||

10. వారిలో ప్రతివాడు సీయోనులోని దేవుని సన్నిధిలో కనబడును || సైన్య||